

मेवाड़ में स्वामी विवेकानंद जयंती पर आयोजित कार्यक्रमों ने सबका मन मोहा  
देशहित में लक्ष्य निर्धारित करें युवा-डाॅ. eaजु गोयल  
- विवेकानंद 65 करोड़ युवाओं के प्रतिनिधि- डाॅ. गदिया


गाजियाबाद। वसुंधरा स्थित मेवाड़ ग्रुप ऑफ इंस्टीट्यूशंस में स्वामी विवेकानंद जयंती पर आयोजित कार्यक्रमों ने सबका मन मोह लिया। सम्भाषण और कविताओं ने तो सराहना बटोरी ही, स्वामी विवेकानंद पर आधारित नाट्य प्रस्तुति ने माहौल में चार चांद लगा दिये। इस मौके शम्भु दयाल डिग्री कॉलेज की प्राचार्या डाॅ. eaजु गोयल बतौर मुख्य अतिथि कार्यक्रम में शामिल हुईं। उन्होंने युवाओं को लक्ष्य निर्धारित कर देशहित में अपना सर्वस्व न्यौछावर करने की बात कही। मेवाड़ इंस्टीट्यूशंस के चेयरमैन डाॅ. अशोक कुमार गदिया ने स्वामी विवेकानंद को भारत के 65 करोड़ युवाओं का सशक्त प्रतिनिधि बताया। उन्होंने युवाओं से आह्वान किया कि वे स्वामी विवेकानंद के मद्रास में 'मेरी क्रांतिकारी योजना' विषय पर दिये गये भाषण को एक बार जरूर पढ़ें।

डाॅ. eaजु गोयल ने कहा कि हमारे देश में दो भारत निवास करते हैं। एक तकनीकी ज्ञान से युक्त महानगर हैं तो दूसरे अति पिछड़े गांव। इन दोनों के बीच आज खाइयां बढ़ गई हैं। इन्हें युवाओं को पाटना होगा। तभी भारत एक स्वरूप होकर विश्व में तरक्की के पायदान चढ़ सकता है। डाॅ. गदिया ने अपने सम्भाषण में दया, करुणा व गुरु की महिमा के महत्व पर प्रकाश डाला। विवेकानंद जयंती समारोह में दीपा, पीयूष, विभा, शिवानी सिंह, आभा कमल, शालू, सृष्टि, स्मिता, सोनू, श्वेता केन, श्रुति सिंह, अजय आदि विद्यार्थियों ने कविता, गीत, सम्भाषण, विचार आदि प्रकट किये। इस अवसर पर आयोजित लघु नाटिका व नुक्कड़ नाटक ने सबका मन मोह लिया। नुक्कड़ नाटक के जरिये समाज में व्याप्त बुराइयों पर प्रकाश डाला गया। बीएड व बीटीसी के विद्यार्थियों ने अपने प्रभावी अभिनय से नाटक को सजीव बनाया और दर्शकों की तालियां बटोरीं। समारोह में इंस्टीट्यूशंस की निदेशिका डाॅ. अलका अग्रवाल समेत मेवाड़ इंस्टीट्यूशंस का तमाम स्टाफ व विद्यार्थी मौजूद थे। राष्ट्रगान के साथ कार्यक्रम की समाप्ति हुई। संचालन सोनम शर्मा ने किया।



# MEWAR GROUP OF INSTITUTIONS

## Celebrates Swami Vivekanand Jayanti



Date : Friday, 12th January, 2018

Time : 1:00 PM onwards

Venue : Vivekanand Hall

Sector-4C, Vasundhra, Ghaziabad





